

नेपाल गजेट

भाग ३

श्री ५ को सरकारद्वारा प्रकाशित

काठमाडौं मार्ग २ गते २०१५ साल

निर्वाचन आयोगको सूचना

जनप्रतिनिधित्व नियमावली, २०१५ को नियम २७ को उपनियम (१) बमोजिम आगामी आम निर्वाचनमा विभिन्न निर्वाचन क्षेत्रहरूबाट निर्वाचन लड्ने विभिन्न राजनैतिक पार्टीहरूमा कमसेकम २२ निर्वाचन क्षेत्र अर्थात् १०६ निर्वाचनक्षेत्रको २० प्रतिशत निर्वाचन क्षेत्रहरूबाट निर्वाचन लड्ने पार्टीहरूका उम्मेदवारहरूले मात्र सबै निर्वाचन क्षेत्रहरूमा एकै निर्वाचन चिन्ह पाउने गरी निर्वाचन चिन्ह तोक्ने यस आयोगले निर्णय गरेकोमा सो निर्वाचन चिन्ह तोक्न यस आयोगको पूर्व सूचना अनुसार गत आश्विन २६ गतेका दिन निर्वाचन आयोगमा निम्नलिखित राजनैतिक पार्टीहरूका प्रतिनिधि सहितको बैठक हुँदा निम्नलिखित पार्टीहरूलाई निम्नलिखित निर्वाचन चिन्ह तोकिएको र विभिन्न निर्वाचन क्षेत्रहरूबाट निर्वाचन लड्ने अन्य उम्मेदवारहरूको निमित्त निम्नलिखित पन्द्र वटा निर्वाचन चिन्हहरू तोकिएको हुँदा सर्वसाधारणलाई ज्ञात होस भनी यो सूचना प्रकाशित गरिएको छ।

(११)

राजनतिक पार्टीलाई	तोकिएको	निर्वाचन चिन्ह
१. नेपाली कांग्रेस	—	रुख
२. नेपाली राष्ट्रिय कांग्रेस	—	छाता
३. नेपाल प्रजापरिषद्	—	हलो
४. नेपाल राष्ट्रवादी गोरखा परिषद्	—	भोपडी
५. नेपाल कम्युनिष्ट पार्टी	—	मकैको ३ घोगा र हसिया
६. संयुक्त प्रजातन्त्र पार्टी	—	धानको बाला
७. राष्ट्रिय मोर्चा	—	लालटीन
८. नेपाल प्रजातान्त्रिक महासभा	—	हात
९. नेपाल प्रजापरिषद् घन र कोदालो बुक्त भएडा भएको	—	घन र कोदाली
१०. नेपाल तराई कांग्रेस	—	लगाँटी लाएको मानिस टाउ- कोमा गहुँको बोझा बाया हा- तले थामेको र दाया हातमा हँसिया ।
११. राष्ट्रिय पञ्चायत	—	बाख्रा

तर नोमिनेशनपत्र दाखिल भएपछि चिन्ह तोकिएको राजनैतिक पार्टीहरू मध्ये कुनै पार्टीबाट माथि तोकिएवमोजिमको शर्त पूरा हुन नआएमा सो पार्टीले पार्टीको हँसियतले पाएको चिन्ह राजनैतिक पार्टीका बाहेक अन्य उम्मेदवारले पाएको चिन्ह सरह मानिने छ ।

अन्य उम्मेदवारहरूको प्रयोग गर्न पाउने निर्वाचन चिन्हहरू :—

१. पानस
२. माछा
३. फूल
४. घोडा
५. डुङ्गा
६. चरा
७. धारा
८. ताल्चा
९. मसी कलम

- १०. घण्टा
- ११. सारङ्गी
- १२. घडी
- १३. घैला
- १४. बराजु
- १५. हात्ती

आज्ञाले—

श्यामकृष्ण भट्टराई,
सेक्रेटरी, निर्वाचन आयोग

निर्वाचन आयोगको सूचना

जनप्रतिनिधित्व नियमावली, २०१५ को नियम २२ अन्तरगत निर्वाचन आयोगले सोही नियमावलीको नियम २१ मा उल्लिखित कागजातमा थान पिच्छे पच्चीस पैसा नक्कल दस्तुर लाग्ने निर्णय गरेकोले सबै सरकारी अड्डा र सबसाधारणको जानकारीको निमित्त यो सूचना प्रकाशित गरिएको छ।

आज्ञाले—

श्यामकृष्ण भट्टराई,
सेक्रेटरी निर्वाचन आयोग

निर्वाचन आयोगको सूचना

०१५ साल श्रावण ८ गतेको अतिरिक्ताङ्क १० को गजेटमा नामावली दोहर्च्याउने अफिसरमा पूर्व ३ नं. गोस्वाराको बडाहाकिम जसबहादुर 'लिबु' हुनु पर्नेमा 'राई' भएकोले सो भूल सुधार गर्न पूर्व ३ नं. गोस्वाराबाट लेखि आएकोले, लेखिए बमोजिम भूल सुधार गरिएको छ।

आज्ञाले—

श्यामकृष्ण भट्टराई,
सेक्रेटरी—निर्वाचन आयोग.

सिंहदरबार
विभाग,
मुद्रण

456
आधिकारिकता मुद्रण विभागबाट प्रमाणित गरिएपछि मात्र लागु हुनेछ।